

Brussell, 20 ta' Diċembru 2022
(OR. en)

15833/22

Fajl Interistituzzjonali:
2021/0257(NLE)

SCH-EVAL 194
MIGR 408
COMIX 610

EŻITU TAL-PROĊEDIMENTI

minn: Segretarjat Ġenerali tal-Kunsill

fi: 19 ta' Diċembru 2022

lil: Delegazzjonijiet

Nru. dok. preċ.: 15528/22

Suġġett: Abbozz ta' Deċiżjoni ta' Implimentazzjoni tal-Kunsill li tagħti rakkomandazzjoni biex jiġu indirizzati n-nuqqasijiet identifikati fl-evalwazzjoni tal-2020 tal-**Awstrija** dwar l-applikazzjoni tal-*acquis* ta' Schengen fil-qasam tar-ritorn

Id-delegazzjonijiet isibu mehmuża d-Deċiżjoni ta' Implimentazzjoni tal-Kunsill li tagħti rakkomandazzjoni dwar l-indirizzar tan-nuqqasijiet identifikati fl-evalwazzjoni tal-2020 tal-Awstrija dwar l-applikazzjoni tal-*acquis* ta' Schengen fil-qasam tar-ritorn, adottata mill-Kunsill fil-laqgħa tiegħu tad-19 ta' Diċembru 2022.

F'konformità mal-Artikolu 15(3) tar-Regolament tal-Kunsill (UE) Nru 1053/2013 tas-7 ta' Ottubru 2013, din ir-Rakkomandazzjoni ser tintbagħat lill-Parlament Ewropew u lill-Parlamenti nazzjonali.

Deċiżjoni ta' Implimentazzjoni tal-Kunsill li tagħti

RAKKOMANDEZZJONI

dwar l-indirizzar tan-nuqqasijiet identifikati fl-evalwazzjoni tal-2020 tal-Awstrija dwar l-applikazzjoni tal-acquis ta' Schengen fil-qasam tar-ritorn

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) 2022/922 tad-9 ta' Ġunju 2022 dwar l-istabbiliment u l-operazzjoni ta' mekkaniżmu ta' evalwazzjoni u monitoraġġ biex jivverifika l-applikazzjoni tal-acquis ta' Schengen¹, u b'mod partikolari l-Artikolu 31(3) tiegħu,

Wara li kkunsidra r-Regolament tal-Kunsill (UE) Nru 1053/2013 tas-7 ta' Ottubru 2013 li jistabbilixxi mekkaniżmu ta' evalwazzjoni u monitoraġġ biex jivverifika l-applikazzjoni tal-acquis ta' Schengen u li jhassar id-Deċiżjoni tal-Kumitat Eżekuttiv tas-16 ta' Settembru 1998 li stabbilixxiet Kumitat Permanenti għall-evalwazzjoni u l-implimentazzjoni ta' Schengen², u b'mod partikolari l-Artikolu 15 tiegħu,

Wara li kkunsidra l-proposta tal-Kummissjoni Ewropea,

Billi:

- (1) L-għan ta' din id-Deċiżjoni huwa li tirrakkomanda lill-Awstrija azzjonijiet korrettivi biex tindirizza n-nuqqasijiet identifikati fl-evalwazzjoni ta' Schengen fil-qasam tar-ritorn li saret fl-2020. Wara l-evalwazzjoni, rapport li jkopri l-kostatazzjonijiet u l-valutazzjonijiet u li jelenka l-aħjar prattiki u n-nuqqasijiet identifikati matul l-evalwazzjoni, ġie adottat bid-Deċiżjoni ta' Implimentazzjoni tal-Kummissjoni C(2021) 2850.

¹ ĠU L 160, 15.6.2022, p. 1–27.

² ĠU L 295, 6.11.2013, p. 27.

- (2) L-Artikolu 31(3) tar-Regolament tal-Kunsill (UE) 2022/922 tad-9 ta' Ġunju 2022 dwar l-istabbiliment u l-operazzjoni ta' mekkanizmu ta' evalwazzjoni u monitoraġġ biex jivverifika l-applikazzjoni tal-acquis ta' Schengen jipprevedi li għall-evalwazzjonijiet imwettqa qabel l-1 ta' Frar 2023, l-adozzjoni tar-rapporti ta' evalwazzjoni u r-rakkomandazzjonijiet għandha titwettaq skont ir-Regolament (UE) Nru 1053/2013 u b'mod partikolari l-Artikolu 15 tiegħu.
- (3) L-użu estensiv tal-mandat tal-Frontex fil-qasam tar-ritorn, b'mod partikolari fl-iżvilupp ta' sistema tal-IT nazzjonali interkonnessa mal-pjattaforma integrata tal-ġestjoni tar-ritorn ġestita mill-Frontex huwa meqjus bħala prattika tajba li tikkontribwixxi l-aktar għall-effiċjenza tal-politika ta' ritorn Awstrijaka.
- (4) Fid-dawl tal-importanza tal-konformità mal-*acquis* ta' Schengen, b'mod partikolari mad-Direttiva 2008/115/KE, jenħtieġ li tingħata prijorità lill-implimentazzjoni tar-rakkomandazzjonijiet 1, 3, 4 u 8.
- (5) Sabiex tiġi żgurata applikazzjoni uniformi tad-Direttiva dwar ir-Ritorn, skont il-ġurisprudenza rilevanti tal-QĠUE, l-implimentazzjoni tar-Rakkomandazzjoni 1 għandha tiġi appoġġata mid-diskussjonijiet iddedikati fil-Grupp ta' Kuntatt – id-Direttiva dwar ir-Ritorn. Dik il-kjarifika tal-interpretazzjoni tar-rakkomandazzjoni msemmija jenħtieġ li tkun mingħajr preġudizzju għall-implimentazzjoni tar-rakkomandazzjonijiet [l-oħra] tal-Kunsill li jindirizzaw in-nuqqasijiet identifikati fl-evalwazzjonijiet imwettqa skont ir-Regolament tal-Kunsill 1053/2013.
- (6) Jenħtieġ li din id-Deciżjoni tintbagħat lill-Parlament Ewropew u lill-Parlamenti tal-Istati Membri. Jenħtieġ li, fi żmien xahrejn minn meta tiġi adottata, l-Awstrija, f'konformità mal-Artikolu 21(1) tar-Regolament tal-Kunsill (UE) Nru 2022/922, tistabbilixxi pjan ta' azzjoni biex timplimenta r-rakkomandazzjonijiet kollha biex jiġi rimedjat kwalunkwe nuqqas identifikat fir-rapport ta' evalwazzjoni u tipprovdi dak il-pjan ta' azzjoni lill-Kummissjoni u lill-Kunsill.

JIRRAKKOMANDA:

li l-Awstrija

Proċeduri ta' ritorn

1. tiddikjara, fid-deċiżjonijiet kollha ta' ritorn maħruġa lil ċittadini ta' pajjiżi terzi li jkunu qegħdin illegalment l-obbligu li jitilqu mit-territorju tal-istati kollha ta' Schengen sabiex jilħqu pajjiż terz speċifiku, f'konformità mal-Artikolu 3(3) u (4) tad-Direttiva 2008/115/KE; tiegħu miżuri biex tiżgura li, meta l-pajjiż terz ta' ritorn ma jkunx gie speċifikat fid-deċiżjoni ta' ritorn minħabba l-impossibbiltà li jiġi identifikat wiehed f'konformità mad-dritt nazzjonali jew il-prattika legali nazzjonali, jiġi rrispettat il-prinċipju ta' *non-refoulement*;
2. temenda l-liġi nazzjonali sabiex tittrasponi b'mod korrett l-Artikolu 3(3) tad-Direttiva 2008/115/KE;

Garanziji proċedurali

3. temenda l-liġi nazzjonali biex tiżgura li l-appelli kontra deċiżjonijiet ta' ritorn, fejn id-deċiżjoni tesponi liċ-ċittadin ta' pajjiż terz għal riskju reali li jsofri trattament li jmur kontra l-Artikolu 3 tal-Konvenzjoni Ewropea dwar id-Drittijiet tal-Bniedem jew l-Artikolu 4 tal-Karta tad-Drittijiet Fundamentali tal-UE, ikollhom effett suspensiv tal-inqas sakemm il-qorti tkun hadet deċiżjoni dwar jekk tagħtix jew le effett suspensiv lill-appell;

Projbizzjonijiet ta' dhul

4. temenda l-liġi nazzjonali fir-rigward tat-tul ta' zmien tal-projbizzjonijiet fuq id-dhul biex il-leġiżlazzjoni tingieb f'konformità mad-dispożizzjonijiet tad-Direttiva 2008/115/KE;
5. temenda l-liġi nazzjonali sabiex tiżgura li l-projbizzjonijiet fuq id-dhul jinħarġu f'konformità mal-Artikolu 11(1) tad-Direttiva 2008/115/KE;

Detenzjoni

6. tieġu miżuri biex ittejjeb il-kundizzjonijiet ta' detenzjoni fiċ-ċentri ta' detenzjoni, billi tiżgura li l-faċilitajiet ta' detenzjoni jkunu mfassla b'mod li jirrifletti n-natura tad-detenzjoni amministrattiva; li ċ-ċittadin ta' pajjiż terz ikun, fil-prinċipju, miżmum fir-regim miftuħ; li tiġi organizzata varjetà usa' ta' attivitajiet ta' divertiment aktar ta' spiss; u li l-kmamar u ż-żoni komuni kollha huma mgħammra b'mod adegwat u fi stat tajjeb;
7. tieġu l-miżuri meħtieġa biex tippermetti li ż-żjarat fiċ-ċentru ta' detenzjoni tal-pulizija Roßauer Lände u fiċ-ċentru ta' detenzjoni tal-pulizija Hernalser Gürtel isiru f'ambjent li jirrispetta d-dritt tal-privatezza u l-ħajja tal-familja;
8. tiżgura li l-minorenni detenuti jkunu separati minn adulti mhux relatati fiċ-ċirkostanzi kollha; u temenda l-legiżlazzjoni nazzjonali rilevanti sabiex l-obbligu li jiġu pprovduti akkomodazzjoni u kura xierqa għall-età tagħhom jirreferi wkoll għal minorenni li għandhom aktar minn 16-il sena; tallinja l-prattika kif xieraq;
9. tiżgura li ssir valutazzjoni individwali qabel ma tiddeċiedi dwar l-użu ta' tiftix fi strippi u tikkunsidra l-użu ta' metodi inqas intrużivi;

Ritorn furzat

10. tieġu miżuri biex iżżid l-effettività tas-sistema ta' monitoraġġ tar-ritorn furzat, billi timmonitorja wkoll ritorni furzati mwettqa minn titjiriet skedati u billi twessa' l-kamp ta' applikazzjoni tal-attività ta' monitoraġġ għall-fażijiet kollha tal-operazzjoni ta' ritorn furzat

Magħmul fi Brussell,

Għall-Kunsill

Il-President
